

**Jekk jogħġbok aqra dan it-tagħrif bir-reqqa. Jekk tkun tehtieg xi kjarifiki ohra dwar l-impatt li dan jista' jkollu fuq il-portafoll ta' investment tiegħek, jekk jogħġbok ikkuntattja lid-Dipartiment tal- 'Private Banking' (numru tat-telefon: (+356) 21 335 705; email: enquiries@sparkasse-bank-malta.com). Minflok, inti tista' tagħmel appuntament ma' xi wiehed mill- Konsulenti tal-Investimenti tagħna.**

Qeġdin niktibulek biex nagħtuk din l-informazzjoni importanti li ġejja dwar ċerti strumenti finanzjarji ta' debitu li kienu gew maħruġa minn istituzzjonijiet finanzjarji lokali jew barranija.

### **X'inhi l-BRRD?**

Din id-Direttiva daħlet fis-seħħ fit-2 ta' Lulju tal-2014 u d-dispożizzjonijiet prinċipali tagħha bdew japplikaw b'effett mill-1 ta' Jannar 2015. Din id-Direttiva introduċiet reġim ta' rkupru u riżoluzzjoni bankarji li jipprovdi lill-awtoritajiet ta' riżoluzzjoni b'sett ta' għodod li jistgħu jintużaw meta xi bank jitqies li jkun qed ifalli jew li x'aktarx ifalli. Waħda minn dawn l-għodda tista' tkun tinvolvi l-konverzjoni ta' strumenti ta' dejn subordinat u/jew oġġa ta' xi bank li jinsab f'diffikultà jew fallut f'ishma u/jew it-tniżżil fil-valur parzjali jew sħiħ ta' dawk l-istrumenti. L-għan ewlieni ta' rikapitalizzazzjoni interna huwa biex jistabilizza bank li qed ifalli sabiex ikunu jistgħu jibqgħu għaddejin is-servizzi essenzjali tiegħu, mingħajr il-htieġa għal xi salvataġġ finanzjarju minn fondi pubbliċi.

### **Dwar liema strumenti finanzjarji ser tapplika r-rikapitalizzazzjoni interna u f'liema ordni?**

Ir-rikapitalizzazzjoni interna se tkun potenzjalment tapplika għal kull passiv li l-istituzzjoni jista' jkollha u li ma jkunx sostnut minn xi attiv jew kollateral. It-tniżżil fil-valur potenzjali ta' strumenti li ma jinvolvux titoli ikun isegwi l-allokazzjoni ordinarja ta' telf u gradazzjoni tal-falliment. L-impatt li dan ikollu fuqek bħala investitur jiddependi fuq il-gradazzjoni tar-responsabbiltà / tip tal-istrument fil-ġerarkija ta' kredituri tar-riżoluzzjoni. Per eżempju, jekk investejt fi strumenti ta' dejn subordinat, se ssib ruħek f'pożizzjoni inqas favorevoli minn investituri li jkollhom fil-pussess tagħhom strument ta' dejn oġġa, u l-investituri fi strumenti ta' dejn li ma jinvolvux titoli se jkunu jinsabu f'pożizzjoni inqas favorevoli meta mqabbla ma' detenturi ta' depożiti li huma protetti minn skema ta' garanzija ta' depożitu.

### **X'inhuma l-implikazzjonijiet tal-BRRD fuqek bħala investitur/detentur tat-titoli?**

Riżoluzzjoni kif jingħad f'din id-Direttiva, tista' potenzjalment taffettwa dawk l-istrumenti finanzjarji li jkolluk fil-pussess tiegħek u li ma jkunux jinvolvu titoli ta' xi attiv jew kollateral. Dawn l-istrumenti finanzjarji ssemew fil-bidu ta' din il-komunikazzjoni.

Din ifisser li peress li l-istrumenti finanzjarji miżmuma minnek (kif imsemmi hawn qabel), ma jinvolvux titoli, dawn l-istrumenti jistgħu jkunu soġġetti għar-reġim ta' riżoluzzjoni, inkluża r-rikapitalizzazzjoni interna jekk l-emittent ta' dawk l-istrumenti ikun soġġett għal proċeduri ta' rikapitalizzazzjoni interna jekk jitqies li jkun qed ifalli jew li x'aktarx ifalli. Għalhekk, tista' ġġarrab telf fuq l-investment tiegħek minhabba fil-karatteristika tal- "possibiltà ta' rikapitalizzazzjoni interna" tal-istrumenti msemmija hawn qabel. Fil-każ ta' riżoluzzjoni, huwa possibbli li l-bank emittenti ma jkunx jista' jwettaq l-obbligi kollha li jkollu lejn l-investituri, il-pagamenti jistgħu jiġu sospizi, l-ammont pendenti ta' strumenti li ma jkunux jinvolvu titoli jista' jitnaqqas għal xejn jew l-istrumenti jistgħu jiġi konvertit f'ishma.